


# வல்ல அல்லாஹ்வை வணங்கி வாழ்க!




அல்ஹாஜ் மௌலவி  
எம். எச். எம். புஹாரி (பலாஹீ)  
(B A Hon)

வேளியீடு :-

ஜாமி உம்முலபீரின் இஸ்லாமிய நூல் நிலையம்

காத்தான்குடி - 05.

சென்னை  
பெரியகோட்டை  
பெரியகோட்டை



சென்னை  
பெரியகோட்டை  
(1915 A.D.)

# வல்ல அல்லாஹ்வை

## வணங்கி வாழ்க!

கடவுளாகிய இவ்வல்லாஹ்வை வணங்கி வாழ்வதே மனிதனுடைய கடமையாகும். இவ்வல்லாஹ்வின் படைப்புகள் அனைத்தும் அவ்வல்லாஹ்வின் திருவருளால் நடைபெறுகின்றன. இவ்வல்லாஹ்வின் திருவருளால் மனிதனுடைய உயிர் வாழ்கின்றது. இவ்வல்லாஹ்வின் திருவருளால் மனிதனுடைய உயிர் வாழ்கின்றது. இவ்வல்லாஹ்வின் திருவருளால் மனிதனுடைய உயிர் வாழ்கின்றது. இவ்வல்லாஹ்வின் திருவருளால் மனிதனுடைய உயிர் வாழ்கின்றது.

மேலும், இவ்வல்லாஹ்வின் திருவருளால் மனிதனுடைய உயிர் வாழ்கின்றது. இவ்வல்லாஹ்வின் திருவருளால் மனிதனுடைய உயிர் வாழ்கின்றது. இவ்வல்லாஹ்வின் திருவருளால் மனிதனுடைய உயிர் வாழ்கின்றது. இவ்வல்லாஹ்வின் திருவருளால் மனிதனுடைய உயிர் வாழ்கின்றது.

**அல்ஹாஜ் மௌலவி**  
**எம். எச். எம். புஹாரி (பலாஹீ,**  
**B.A.Hon)**

இவ்வல்லாஹ்வின் திருவருளால் மனிதனுடைய உயிர் வாழ்கின்றது. இவ்வல்லாஹ்வின் திருவருளால் மனிதனுடைய உயிர் வாழ்கின்றது. இவ்வல்லாஹ்வின் திருவருளால் மனிதனுடைய உயிர் வாழ்கின்றது. இவ்வல்லாஹ்வின் திருவருளால் மனிதனுடைய உயிர் வாழ்கின்றது.

இவ்வல்லாஹ்வின் திருவருளால் மனிதனுடைய உயிர் வாழ்கின்றது. இவ்வல்லாஹ்வின் திருவருளால் மனிதனுடைய உயிர் வாழ்கின்றது. இவ்வல்லாஹ்வின் திருவருளால் மனிதனுடைய உயிர் வாழ்கின்றது. இவ்வல்லாஹ்வின் திருவருளால் மனிதனுடைய உயிர் வாழ்கின்றது.

வேளியீடு :-

ஜாமி உழ்ழாயிர்ன் இஸ்லாமிய நூல் நிலையம்

காத்தான்குடி - 05.

## வெளியீட்டுரை

ஒரு சமுதாயம் விழிப்படைய வேண்டுமானால், அது கல்வித் துறையில் முன்னேற்றம் அடைந்திருக்க வேண்டும். அத்தகைய சமுதாய மறுமலர்ச்சிக்கு நூல் நிலையங்களின் பங்கு அளப்பரியது. இஸ்லாமிய ஆட்சியில் மஸ்ஜிதுகளை மையமாகக் கொண்டே நூல் நிலையங்கள் இயங்கி வந்தன. இக்கருத்துக்களின் அடிப்படையில், நமது இளைஞர்கள் மத்தியில் இஸ்லாமிய அறிவு சார்ந்த கல்வியில் எழுச்சியை ஏற்படுத்து முகமாக 1985ஆம் ஆண்டு இளைஞர்களாகிய நாம் ஜாமிழ் ஜாபிரீன் இஸ்லாமிய நூல் நிலையம் என்ற பெயரில் ஒரு நூல் நிலையத்தை ஆரம்பித்தோம்.

மட்டக்களப்பு மாவட்டத்தில் முதல் தர நூல்நிலையங்களின் ஒன்றாக விளங்கும் எமது நூல்நிலையத்தின் இரண்டாவது வெளியீடாக இன்று உங்கள் கரங்களில் தவழும் இச்சிறு நூல், ஒரு குறுகிய கால வெளியீடாகும். இது எமது நூல் நிலையத்தின் முதலாவது தசாப்தகாலப் பகுதியில் வெளியிடப்படுவது இந்நூலாக வரலாற்றில் ஒரு குறிப்பிடத்தக்க அம்சமாகும்.

உலக ஆசாபாசங்களில் மூழ்கி, மறுமையை மறந்து, இவ்வுலக வாழ்வே இன்பமென எண்ணியிருப்போரின் இதயத்திற்கு உணர்வூட்டி, அவர்களது மறுமைப் பேற்றுக்கு வழிகாட்டும் வளமார் கருத்துக்களை வழங்கும் இவ்வரிய நூலை இப்புனித மழலானில் வெளியிடுவதில் பெரு மகிழ்வடைகிறோம்.

இதை வெளியிட அருள் புரிந்த எல்லாம் வல்ல அல்லாஹ்வுக்கே அனைத்துப் புகழும், குறுகிய காலத்திற்குள் இந்நூலைப் படைத்துத் தந்த நூலாசிரியருக்கும், அணிந்துரை வழங்கிய அறிஞர் அவர்களுக்கும், கவர்ச்சிகரமான முறையில் அச்சிட்ட அச்சகத்தாருக்கும் எமது உளங்களிந்த நன்றிகள்.

எமது ஆக்க பூர்வமான முயற்சிகள் வளர்ந்து பயன்தர துணைதந்து உதவுமாறு அன்பர்கள் அனைவரையும் அகமார வேண்டுகிறோம்.

இக்பால் சனசமூக நிலையம்,

காத்தான் குடி - 05.

ஜாமிஉழ் ஜாபிரீன்

வெலிகாமம் அறபா மத்திய கல்லூரி முன்னள் உப அதிபரும், இஸ்லாமிய இலக்கிய ஆய்வாளருமான பண்டிதர் ஏ. அப்துல் ரஹ்மான் அவர்களது

## அணிந்துரை

இறைமறைச் சகணயிலாடி ஹதீஸ் பொழிவில் உலாவி புத்துயிரும், புது வாழ்வும் பெற்றுப் பொலிவுற்ற இறை நேசர்கள் - நபி தாசர்கள் வழிநின்று வல்ல அல்லாஹ்வை வணங்கி வாழுமாறு நம்மையெல்லாம் பணிக்கிறார் இந்நூலாசிரியர்.

இந்நூலைப் படிக்கும்போது, அல்லாமா இக்பால் எழுதிய "தாவீது நாமா" மனக்கண்முன் நிழலாடுகின்றது. அல்லாமா இக்பால் தமது "தாவீது நாமாவில்," "இதமாகப் பேசு! மிதமாக உண்!" என்று கூறுவது போல், இந்நூலாசிரியரும் "வல்ல அல்லாஸ்வை வணங்கிவாழ்!" மக்களுடன் இணங்கி வாழ்! வறியவர்க்கு வழங்கி வாழ்! என்கின்றார்.

"ஸ்க்ராத் நேரத்தில் சாந்தியடைய - கப்றில் ஒளிவு பெற - மஹ்ஷரின் மனமகிழ - மறுமையில் சவனப் பூங்காவில் உலாவ இஸ்லாமிய நெறியிலே விழிவைத்தொழு" என்று கூறுவது இளந்தலை முறையினருக்க மட்டுமல்லாது, முதியவர்க்கும் அரிய விருந்தாக அமைந்துள்ளது.

இந்நூலை எழுதியுள்ள அல்ஹதஜ் மௌலவி எம்.எச்.எம். புஹாரி அவர்கள் பழகுதற்கு இனியர், இளங்கவிஞர். இலக்கியத்திலும், இன்பத் தமிழிலும் ஈடுபாடுடையவர். இவர் இதுபோன்ற பல பயனுள்ள நூல்களை வழங்குவதற்கு வல்ல இறைவன் நல்லருள் பாலிப்பானாக!

வெலிகாமம்  
15.02.1995

ஏ. அப்துல் ரஹ்மான்  
(பண்டிதர்)

## முன்னுரை

வல்ல அல்லாஹ்வை வணங்கி வாழ்தல்;

வாழும் மக்களுடன் இணங்கி வாழ்தல்;

வறுமைப்பட்டோர்க்கு வழங்கி வாழ்தல்.

இவை இஸ்லாமிய நன்னெறியின் இனிய இலட்சியங்கள். ஒர் இஸ்லாமியனது வாழ்க்கையின் அனைத்து அம்சங்களும் வணக்கமாக மிளிர் வேண்டும் என்பது இஸ்லாத்தின் போதனை. தொழுகை, ஸகாத், நோன்பு, ஹஜ் ஆகியவை மட்டுமல்ல வணக்கங்கள். ஒரு முஸ்லிமின் வாழ்வே வணக்கம்தான். இதைத்தான் மனித வார்க்கத்தையும், ஜின் இனத்தையும் என்னை வணங்குவதற்கேயன்றி நான் படைக்கவில்லை என்ற அல்லாஹ்வின் அறிவிப்பு உணர்த்துகிறது.

ஒவ்வொருவரும் தத்தமது வாழ்வின் செயற்பாடுகளை அல்லாஹ்வுக்குப் பொருத்தமான முறையில் அமைத்துக் கொள்ளும்போது, அது வணக்கமாகிவிடும். இத்தகைய வாழ்வு மேற்கொள்பவர் இருமையிலும் பெருமை பெறுவார். அவரது வாழ்வு மலரும்; அவர் சார்ந்துள்ள சமூகம் செழிக்கும்; அதன் மூலம் உலகம் ஒளிரும்.

பல்வேறு அவலங்களில் சிக்கியுள்ள உலகுக்கு இன்று இதுவே தேவை. எல்லாச் சமயங்களும் இறை சிந்தனைக்கு முக்கியத்துவம் கொடுக்கின்றன. சமய விழுமியங்களை வலியுறுத்துகின்றன. அதன் மூலமே உலகில் சுபீட்சம் நிலவும் என்று நம்புகின்றன.

இந்தக் கருத்திலேயே இச்சிறுநூலை நான் எழுதினேன். காத்தான்குடி ஜாமிஉழ் மூபிரீன் இஸ்லாமிய நூல் நிலையத்தினர் இப்புனித நமழானில் வெளியிடத் தகுந்ததாய் ஒரு நூல் எழுதித்தருமாறு என்னிடம் கேட்டார்கள். அவர்களது கல்விப் பணிக்கு உறுதுணையாக நூல் வெளியிடப்போவதாகச் சொன்னார்கள்.

இஸ்லாமிய நன்னெறிப் போதனைகளை எழுத்தில் வடிக்கவும், ஏற்றமிகு கல்விப் பணிக்கு போதனைகளை எழுத்தில் வடிக்கவும், ஏற்றமிகு கல்விப் பணிக்கு உதவவும் கூடிய தான ஒரு வாய்ப்பாக இதனைக் கருதி, குறுகிய கால அவகாசத்தில் இந்நூலை எழுதிக் கொடுத்தேன். அவர்களது விருப்புக்கு இயைய நூலின் அளவு சிறிதாக இருக்குமாறு பார்த்துக் கொண்டேன்.

குர்ஆன், ஹதீஸ் கருத்திலும், கோதறு நெறி நின்று குன்றாப் புகழ்பெற்ற கோமான்கள் மொழியிலும் தவழ்ந்த அரிய முத்துக்களை இந்நூலிற் கோர்த்துள்ளேன். இதன் அளவு சிறிதாயினும் ஆழம் பெரியது. ஆழ்ந்து சிந்திக்க வேண்டிய கருத்துக்கள் கொண்டது. படிப்போர் உள்ளத்தில் "தீன்" சுடர் பாய்ச்சத் தக்கது. அனைவருக்கும் இது நற்பயன் நல்கவேண்டும் என்று விரும்புகிறேன்.

காலத்தின் தேவையறிந்து கல்விப் பணியினைக் கச்சிதமாகச் செய்யும், காத்தான்குடி ஜாமிஉழ் மூபிரீன் இஸ்லாமிய நூல் நிலையத்தினரை வெகுவாகப் பாராட்டுகிறேன். தமது கல்விப் பணிக்குத் துணையாக நூல்கள் வெளியிடுவதில் அவர்கள் காட்டும் ஆர்வம்

மெச்சத்தக்கது. ஏனைய நிறுவனங்களுக்கு முன் மாதிரியானது. இது காலத்தை வென்ற பணி, அவர்களது நல்ல பணிகளுக்குத் துணைநிற்க வேண்டியது நமது கடன்.

இந்நூலுக்கு அணிந்துரை அளித்து அணிசெய்ப்பவர், காத்தான்குடியைச் சேர்ந்தவர், நமது ஜாமிஉழ் முழாபிரீன் “மஹால்லா” வில் பிறந்தவர், பிரபல ஆயுள்வேத வைத்தியர் மர்ஹூம் அ.ப. பரிகாரியாரின் அருமை மகன், கல்விப் பணிக்காக வெலிகாமம் சென்று அங்கு மணமுடித்து வாழ்ந்து கொண்டிருப்பவர். நாடறிந்த வைத்தியர். இஸ்லாமிய இலக்கிய ஆய்வாளர். தமிழ் மொழியில் ஆழ்ந்த புலமையுள்ள பண்டிதர். அவருக்கு எனது அன்பான நன்றிகள்.

எல்லாம் வல்ல அல்லாஹ் நமது நல்ல முயற்சிகள் அனைத்தையும் அங்கீகரித்து அருள்வானாக! ஆமீன்!

மௌலவி எம். எச். எம். புஹாரி (பலாஹீ)

“பைத்துல் பறக்கத்”  
காத்தான்குடி - 04  
15.02.1995.

வல்ல அல்லாஹ்வை வணங்கி வாழ்க

## சமர்ப்பணம்

கடந்த 40 வருடங்களுக்கு மேலாக காத்தான்குடி ஜாமி அத்துல் பலாஹ் அரபிக் கல்லூரியின் அதிபராகக் கடமை புரிந்து இலங்கையில் குறிப்பாக காத்தான்குடியில் பல நூற்றுக்கணக்கான மௌலவிகளையும், ஹாபிழ்களையும் உருவாக்கி காத்தான்குடி மக்களுக்காகவே தன்னை முழுமையாக அர்ப்பணித்து வாழுகின்ற பெருந்தகை “மௌலானா மௌலவி அல்ஹாஜ் M. A. அப்துல்லாஹ் ஆலிம் (நஹ்மானி, ஷைகுல் பலாஹ்)” அவர்களது அன்புத் துணைவியார் (09.02.95 இல் காலஞ்சென்ற உம்முல் பஜிரியா (அ. திராம்பட்டினம், தென்னிந்தியா) அவர்களுக்கு “வரலாற்றில் ஓர் ஏடு புகழ் கவிமணி மௌலவி அல்ஹாஜ் M. H. M. புஹாரி (பலாஹி)” அவர்களால் எழுதப்பட்ட “வல்ல அல்லாஹ்வை வணங்கி வாழ்க” என்ற இந்நூலை ஜாமிஉழ்முழாபிரீன். இஸ்லாமிய நூல்நிலைய நிருவாகிகளாகிய நாங்கள் இப்புதித ரமழானில் சமர்ப்பணம் செய்வதுடன் மர்ஹூமா உம்முல் பஜிரியா அவர்களுக்கு “ஜன்னந்நுல் பிர் தெளஸை” வல்ல அல்லாஹ் வழங்குவானாக எனவும் பிரார்த்திக்கிறோம்.

## வல்ல அல்லாஹ்வை வணங்கி வாழ்க!

அருமை மகனே, அல்லாஹ் உனக்கு அருள் புரிவானாக! அண்ணல் நபி (ஸல்) அவர்கள் பின்வருமாறு அருளிணார்கள்:

“அல்லாஹ் தனது அடியானைப் புறக்கணித்து விட்டான் என்பதற்கு அடையாளம், அந்த அடியானுக்கு எவ்விதப் பயனும் விளையாத காரியங்களில் அவன் சதாவும் ஈடுபட்டிருக்கச் செய்வதாகும். அறவே பயனில்லாத விவகாரங்களில் ஒரு மனிதன் ஈடுபட்டிருப்பது, அவனது வாழ்நாள் நஷ்டத்தில் கழிவதற்கு வழிவகுப்பதாகும். எவர்தனது வாழ்வில் நாற்பது வயதைத்தாண்டியும் அவரது நற்செயல்களைவிடத் தீச் செயல்களே மிகைத்திருக்குமாயின் அவர் தனது தங்குமிடமாக நரகத்தையே எதிர்பார்க்கட்டும்”

இது நபி மணி (ஸல்) அவர்களின் அருமையான உபதேசம். அறிவுடையோருக்கு இவ்வுபதேசம் ஒன்றே போதும்.

அருமை மகனே, இந்த உபதேசத்தை உளத்திற்கொள். உபதேசங்கள் சிலவேளை கசப்பாக இருக்கலாம். மனோ இச்சைக்குக் கட்டுப்படாதிருக்குமாறு ஒருவருக்கு உபதேசித்தால் அவ்வுபதேசம் அவருக்குக் கசக்கும். ஏனெனில் விலக்கப்பட்டவைகளையே மனம் விரும்பும். தீச்செயல்களைச் செய்யுமாறு அது தூண்டும். சிலர் அறிவு பெற்றிருந்தும் மனோ இச்சைக்குக் கட்டுப்பட்டு தீச்செயல்களில் ஈடுபடுவர். பாவங்களைப் புரிவர். அது அவர்களது அறியாமையையே எடுத்துரைக்கும். தீச் செயலைச் செய்யுமாறு மனம் தூண்டும்போது அதற்கு உடன்படாதிருப்பதே அறிவுடைமையாகும். எவர் அறிவைப் பெற்றிருந்தும் அதற்கியைய நடக்கவில்லையோ அவர் துர்ப்பாக்கியவனாவர். இதுகுறித்து நபி (ஸல்) அவர்கள் மறுமையில் அதிக தண்டனைக்கு இலக்காகுபவர் அறிவைக் கற்று அதன்படி வாழாதவர் என்று கூறினார்கள்.

பெரியார் ஜுனைத் பக்தாஜீ (ஹஹ்) அவர்கள் மரணித்த பின்னர், அவர்களை ஒருவர்களவில்கண்டு அபுல்காஸிம் அவர்களே, உங்கள் நிலைமை என்ன? என்று வினவினார். எனது சொந்தப் பெயரைக் குறிப்பிடாமல் செல்லப் பெயர் கூறியா என்னைத் தற்போது அழைக்கின்றீர்கள்? இது செல்லப்பெயர் கூறி அழைக்கும் தருணமல்ல, அந்தப் புகழெல்லாம் உலகத்துடன் முடிந்துவிட்டன. உலகில் நாங்கள் வாழும்போது, இருள்குழந்த இரவில் - மக்களெல்லாம் துயில்கொள்ளும் வேளையில் - வணங்கினோமே அந்த வணக்கங்கள் தான் தற்போது பயனளிக்கின்றன என்று அவர்கள் கூறினார்கள்.

அருமை மகனே, உலகில் வணக்கங்களில் ஈடுபடாமையால், மறுமையில் வெறுங்கையுடன் நிற்க வேண்டிய துர்ப்பாக்கிய நிலைக்கு உட்பட்டு, விடாதே! பயனில்லாத அறிவு உலகிலும் உனக்கு உதவாது; மறுமையிலும் உதவாது. ஒரு மனிதன் தன்னிடத்தில் பல ஆயுதங்களை வைத்திருக்கிறான். அவன் அவற்றை இயக்காது வெறுமனே வைத்திருக்கிறான்.

அதே வேளை அவன் வீரனாகவும் இருக்கிறான். அப்போது பயங்கரமான சிங்கம் ஒன்று அங்கே வந்து காச்சித்து நிற்கிறது. அவன் ஆயுதங்களை வெறுமனே வைத்துக் கொண்டிருந்தால் அவனது நிலை என்னவாகும்? அவற்றை அவன் இயக்காதிருந்தால் அவை அவனுக்குப் பயந்தரா. சிங்கத்திடமிருந்து அவனைக் காப்பாற்ற மாட்டா.

ஒருவன் நூற்றுக் கணக்கான சட்டங்களைப் படித்திருக்கிறான். கல்வியறிவு பெற்றிருக்கிறான். அவற்றின் படி அவன் பயனுள்ள முறையில் வாழவில்லையானால் அந்த அறிவுகளால் என்ன பயன்?

ஒரு மனிதன் காப்ச்சல் நோயினால் பீடிக்கப்பட்டான். அவன் அதற்குச் சிகிச்சை செய்யவில்லை. அவனது நோய் நீங்குமா? இல்லையே!

நீ, நூற்றுக்கணக்கான கலைகளைப் பயின்றிருந்தாலும், ஆயிரக்கணக்கான நூல்களைச் சேகரித்து அடுக்கி வைத்திருந்தாலும் அந்த அறிவின் வழியில் நீ செயற்படாவிட்டால் உனக்கு இறையருள் கிட்டவேமாட்டாது.

“ஒரு மனிதன் எதனைச் செய்தானோ- எவ்வித முயற்சியில் ஈடுபட்டானோ- அதன் பலன்தான் மறுமையில் அவனுக்குக் கிட்டும்”

“யார் மறுமையில் இறை சந்திப்பைப் பெற விரும்புகின்றாரோ அவர் உலகில் நற்கிரிகளில் ஈடுபட்டும்”

“ஒவ்வொருவருக்கும் அவரவர் இவ்வுலகில் புரிந்தவற்றுக்கான கூலியே மறுமையில் கிடைக்கும்”

“விசுவாசங்கொண்டு நற்கிரிகைகள் புரிந்தவர்களுக்கு மறுமையில் தங்குமிடமாக 'பிர்தவ்ஸ்' என்னும் சுவனம் கிடைக்கும். அதில் அவர்கள் நிரந்தரமாகத் தங்கி இருப்பார்கள். அங்கிருந்து அவர்கள் வேறிடம் செல்லமாட்டார்கள்”

“பாவமன்னிப்புக்கோரி விசுவாசங்கொண்டு நற்கிரிகைகள் புரிந்தவர்களைத் தவிர மற்றவர்கள் பாக்கியம் இழந்தவர்கள்” என்பனபோன்ற கருத்துக்களை அல்குர் ஆன் கூறிக்கொண்டிருக்கிறது. இவற்றை எப்போதும் கருத்திற்கொள்.

பனூஇஸ்றாயீல்களில் ஒருவர் எழுபது ஆண்டு காலம் அல்லாஹ்வை வணங்கிக்கொண்டிருந்தார். அவரது நிலையை அல்லாஹ், மலக்குகளுக்குக்காட்ட விரும்பினான். அவரிடம் ஒரு மலக்கை அனுப்பி, “இவ்வளவு காலமும் அவர் புரிந்த வணங்கங்களின் மூலம் அவர் சுவனத்துக்குத் தகுதியானவராகமாட்டார், என்று அவருக்கு அறிவிக்குமாறு அம்மலக்குக்குப் பணித்தான். அம்மலக்கு அதனை அறிவித்தபோது”, “நாம் வணங்குவதற்காகப் படைக்கப்பட்டோம். அவனை வணங்குவது நமது கடமை” என்று அம்மனிதர் சொன்னார். அம்மலக்கு அல்லாஹ்விடம் “இறைவா நீ அறிவித்ததை அவருக்குக் கூறினேன். அதற்கு அவர் கூறிய பதிலை நீ அறிவாய்” என்று கூறினார். “அவரது வணக்கத்தால் மாத்திரம் சுவனம் புக மாட்டார் என்று நான் அறிவித்தும் அவர் வணக்கம் புரிவதை விட்டுவிடவில்லை. எனவே, அவரை நானும் விட்டுவிட மாட்டேன். மலக்கே, நீங்கள் சாட்சியாயிருங்கள். அவரை நான் சுவனத்தில் நுழைவிப்பேன்” என்று அல்லாஹ் கூறினான்.

“மறுமையில் நீங்கள் அல்லாஹ்வால் விசாரிக்கப்படுமுன், நீங்களே உங்களை விசாரணை செய்து கொள்ளுங்கள். மறுமையில் உங்கள் செயல்கள் நிறுக்கப்படுமுன், நீங்களே நிறுத்துப்பார்த்துக் கொள்ளுங்கள்” என்று நபி (ஸல்) அவர்கள் கூறினார்கள்.

“அமல்கள் புரியாமல் வெறுமனே சுவர்க்கத்தை எதிர்பார்ப்பது பாவம்” என்று ஹஸன் (றழி) அவர்கள் கூறியுள்ளார்கள். சுவர்க்கம் கிடைக்கும் என்ற எதிர்பார்ப்பு இருப்பது நல்லது. அதற்காக அமல்கள் செய்வதை விட்டுவிடக் கூடாது.

“தன்னைப் பற்றிப் பெரிதாக எண்ணிக் கொள்ளாது அடக்கமாக வாழ்ந்து, மரணத்தின்பின்னுள்ள வாழ்க்கைக்குரிய நற்காரியங்களைப் புரிபவனே புத்திசாலி. தனது மனோ இச்சைப்படி வாழ்ந்து, தனக்கு மறுமைப் பேறு கிடைக்கும் என்று வெறுமனே எதிர்பாத்திருப்பவன் அறிவிலி என்று நபி (ஸல்) அவர்கள் கூறியுள்ளார்கள்.

அருமை மகனே, இவ்வுலகில் நீ எப்படித்தான் வாழ்ந்தாலும் ஒரு நாள் மரணித்துவிடுவாய். நீ ஒருவரை எவ்வளவு அதிகமாக நேசித்தாலும் என்றோ ஒருநாள் அவரைப் பிரிந்தே விடுவாய். நீ எதனை செய்தாலும் அதன் பிரதிபலனைக் காணத்தான் செய்வாய்.

ஈஸா (அலை) அவர்களுக்குரிய இன்ஜீல் வேதத்தில் பின்வருமாறு கூறப்படுகிறது: ஒருவன் மரணித்து அவனது உடல் பலகையில் தூக்கி வைக்கப்பட்டது முதல், அது கப்றில் வைக்கப்படும் வரை அவனிடம் நாற்பது கேள்விகளை அல்லாஹ் கேட்பான். அவற்றல் முதலாவது கேள்வி: பல வருடங்களாக உனது உடலை அழகுபடுத்திக்கொண்டிருந்தாய். மற்றவர்கள் உன்னைப் புகழவேண்டும் என்பதற்காக அவ்வாறு செய்தாய். நான் உன்மீது திருப்திகொள்ளும் வண்ணம் உனது செயல்களை ஒரு மணி நேரமாவது சிறப்பாக்கினாயா? என்பதாகும்.

அருமை மகனே, உனது ஆத்மாவைப் புனிதப்படுத்துவதில் அதிக முயற்சிசெய். உனது உள்ளத்தின் தீய தூண்டுதல்களுக்கு மாற்றம் செய். கப்றுகளில் அடங்கப் பெற்றிருப்போர் உன்னை எதிர்பார்த்திருக்கிறார்கள். நீயும் அவர்களுடன் எப்போது வந்து சேர்வாய் என்று காத்திருக்கிறார்கள். நற்செயல்கள்- ஸாலிஹான அமல்கள் என்னும் ஆயத்தங்களின்றி நீ கப்றுக்குச் செல்வதைப் பயந்துகொள்.

ஒருநாள் ஹஸனுல் பஸரீ (றஹ்) அவர்களுக்கு ஒரு பாத்திரத்தில் குளிர்ந்த நீர் கொடுக்கப்பட்டது. அப்பாத்திரத்தைக் கையில் வாங்கியபோது, அவர்களுக்கு மயக்கம் ஏற்பட்டுவிட்டது. கையிலிருந்த நீர்ப்பாத்திரமும் கீழே விழுந்து விட்டது. அவர்கள் மயக்கம் தெளிந்து எழுந்தபின் “உங்களுக்கு என்ன நடந்தது?” என்று கேட்கப்பட்டது. “குளிர்ந்த நீர்ப்பாத்திரத்தைக்கையில் எடுத்தவுடன் நரகவாசிகளின் நிலை எனக்கு நினைவு வந்தது. அவர்கள் தமக்கு ஏற்படும் கஷ்டமான நிலையின் போது, சுவன்வாசிகளை நோக்கி நரக நெருப்பின் குடு மிக்கடுமையாக இருக்கிறது. எங்களால் தாங்க முடியவில்லை. எங்கள் மீது குளிர்ந்த நீரை ஊற்றுங்கள் என்று கூறிக்கத்தறுவார்கள். இதை நினைத்ததும் தான் எனக்கு மயக்கம் ஏற்பட்டு விட்டது” என்று அவர்கள் கூறினார்கள்.

ஒருநாள் நபித்தோழர்கள் சிலர் நபிமணி (ஸல்) அவர்களிடம் வந்து, அப்துல்லாஹ் இப்னு உமர் (றழி) அவர்கள் இரவு நேரத் தொழுகையில் ஈடுபடுவதில்லை என்று முறையிட்டார்கள். அப்போது நபி (ஸல்) அவர்கள் அவரை அழைத்து “இரவில் அதிகம் தூங்க வேண்டாம். இரவு வணக்கத்தில் ஈடுபடாது அதிகம் தூங்குவது மறுமையில், அமல்களின் பலன் எதுவும் இல்லாத வெறுமை நிலையை ஏற்படுத்தும்” என்று எச்சரித்தார்கள்.

“இரவு நேரத் தொழுகையில் ஈடுபடுங்கள்” என்று அல்லாஹ் கட்டளையிடுகிறான். நடுநிசியில் இறை வணக்கத்தில் ஈடுபடுவது இறைவனுக்கு நன்றி செலுத்துவதாகும். நடுநிசியில் பிரார்த்திப்பது மிகச் சிறந்த வணக்கமாகும்.

“மூன்று சத்தங்களை அல்லாஹ் பெரிதும் விரும்புகின்றான். அதிகாலையில் சேவல் கூவும் சத்தம்; அல்குர் ஆணை ஒதுபவரின் சத்தம்; நடுநிசியில் இறைவனிடம் இரந்து கேட்பவரின் சத்தம்” என்று நபி (ஸல்) அவர்களின் கூறியுள்ளார்கள்.

“அல்லாஹ் காற்றைப் படைத்துள்ளான். அது நடுநிசியில் வீசும்போது, அந்நேரத்தில் விழித்து அழுது தொழுது பிரார்த்திப்போரின் ஒலிகளை அது சமந்து சென்று அல்லாஹ்விடம் சேர்க்கிறது. இரவின் ஆரம்ப நேரத்தில், “வணக்கம் புரிவோர் எழுந்து கொள்ளுங்கள்” என்ற இறையழைப்பு விடுக்கப்படும். அப்போது சிலர் எழுந்து தொழுது வணங்குவார்கள். அவர்களுக்கு இறைதிருப்தி கிடைக்கும். இரவின் நடுப்பகுதியில், “உள்ளச்சத்துடன் வழிபாடு செய்வோர் எழுந்து கொள்ளுங்கள்” என்று அல்லாஹ்விடமிருந்து ஆணை பிறக்கும். அப்போது சிலர் எழுந்து நடுநிசியில் வணக்கத்தில் ஈடுபடுவர். அவர்களுக்கும் இறையருள்கிடும். இரவின் இறுதிப்பகுதியில், “அல்லாஹ்வை மறந்து தூங்கிக்கிடப்போரே, எழுந்து கொள்ளுங்கள்” என்று கூறப்படும். மரணித்தவர்கள் கப்றுகளிலிருந்து தட்டுத்தடுமாறி எழும்புவதுபோல் இவர்கள் எழுந்து நிற்பார்கள். அவர்கள் இறைதிருப்திபெறாத துர்ப்பாக்கியவான்களாவர் என்று சுப்யானுத் தவ்ரீ (றஹ்) அவர்கள் கூறியுள்ளார்கள்.

பேரறிஞர் லுக்மானுல் ஹகீம் அவர்கள் தமது மகனுக்குப் பின்வருமாறு உபதேசித்தார்கள்: அருமை மகனே, உன்னைவிட சேவல் புத்திசாலியாயிருக்கிறது. அது அதிகாலையில் எழுந்து கூவி மக்களையெல்லாம் வணக்கத்தில் ஈடுபடுத்துகிறது. நீயோ இறைவனை மறந்து தூக்கத்தில் ஆழ்ந்து கிடக்கிறாய் ஒரு கவிஞர் இவ்வாறு பாடுகிறார்.

பறவைகள் நள்ளிரவில் விழித்து ஒலியெழுப்புகின்றன.

ஆனால் நானோ தூங்கிக்கிடக்கிறேன்.

உண்மையில் நான்

பக்திவானாயிருந்தால்

அந்தப் பறவைகள் என்னை

வென்று விடமாட்டா!

நானோ,

அவற்றைவிட இழிந்தவன்!

மனம்போன போக்கில் திரியும் நான்

இறைவனை மறந்திருக்கிறேன்!

அவனின் தண்டனைகளை நினைந்து

அழாமலிருக்கிறேன்!

அந்தப் பறவைகளோ

அழுது புலம்புகின்றன! அந்தோ

“அல்லாஹ்வின் அருள்பெற விரும்புவரிடம் நான்கு அம்சங்கள் அமைந்திருப்பது அவசியம்.

1. உறுதியான சமான். 2. தூய்மையான உள்ளத்துடன் பாவ மன்னிப்புக் கோரல்

3. உலகில் எவருடனும் பிணங்கிக் கொள்ளாதிருத்தல்.

4. இஸ்லாமிய ஷரீஅத் அறிவைப் பெற்றிருத்தல்” என்பது அறிஞர்களின் அறிவுரை.

அறிஞர் ஷிப்லீ (றஹ்) அவர்கள் 400 பேராசிரியர்களிடம் கல்விபயின்ற ஒரு மேதை. அவர்கள் கூறுகிறார்கள்: 4000 ஹதீஸ்களை வாசித்து, அவற்றிலிருந்து ஒரேயொரு ஹதீஸைத் தேர்ந்தெடுத்து அதன்படி வாழ்வு நடத்தினேன். அந்த ஹதீஸ் ஒன்றே எனது ஈடேற்றத்திற்குப் போதும் என்று நான்கருதினேன். அதில் முன்னோர் பின்னோர் அனைவரும் படித்தறிந்த கல்விகள் அனைத்தும் பொதிந்திருப்பதைக் கண்டேன். அந்த அருமையான ஹதீஸ் இது தான்:

“உலகில் நீ வாழ்ந்திருக்கும் அளவுக்கு உலகுக்கான காரியங்களைச் செய்துகொள். மறுமையில் நீ வாழ்ந்திருக்க வேண்டிய அளவுக்கு அம்மறுமைக்காக அமல் செய்து கொள். அல்லாஹ்வின் பால் உனக்கு எவ்வளவு தேவை இருக்கிறதோ அந்தளவுக்கு அவனுக்காக நற்கிரிகைகள் புரி. நரகின் வேதனைகளை உன்னால் சகிக்க முடியுமான அளவுக்கு அந்நரகிகற்குரிய காரியங்களைச் செய்து கொள்”

அருமை மகனே, இந்தஹதீஸை நீ நன்கு புரிந்து கொண்டால் வேறு அறிவுரைகள் உமக்குத் தேவைப்படா. மகனே, கீழ்க்காணும் சம்பவத்தையும் கவனத்திற்கொள்!

ஹாத்தமுல் அஸம்மு என்ற பெரியார், அறிஞர் ஷகீகுல் பல்கீ (றஹ்) அவர்களின் நண்பர் ஷகீகுல் பல்கீ அவர்கள், ஹாத்தமுல் அஸம்மு அவர்களிடத்தில் கேட்டார்கள்: “முப்பது ஆண்டு காலம் என்னுடன் இருந்து வருகிறீர்கள். என்னிடமிருந்து என்ன அறிவைப் பெற்றீர்கள்?” என்று. உங்களிடமிருந்து பயனுள்ள எட்டு விடயங்களைத் தெரிந்து கொண்டேன் என்றார். ஹாத்தமுல் அஸம்மு “அவையாவை?” என்று பெரியார் ஷகீக் கேட்க, ஹாத்தமுல் அஸம்மு பின்வருமாறு கூறினார்கள்:

முதலாவது விடயம்: இவ்வுலகில் வாழ்வோரை நுணுகிப் பார்த்தேன். ஒவ்வொருவரும் மற்றொருவரை விரும்பியும், நேசித்தும் வாழ்ந்து கொண்டிருக்கின்றனர். சிலர் ஒருவரது மரணத் தறுவாய் வரைக்கும் இணைந்து நிற்கின்றனர். சிலர் ஒருவரை கப்றுக்குழியுள் வைக்கும்வரை சேர்ந்திருக்கின்றனர். எவரும் ஒருவரது கப்றுக்குள் துணையாக இருக்கவில்லை. இதைப்பற்றி நான் சிந்தித்து “மிகச் சிறந்த நண்பன், ஒருவரின் கப்றுக்குள் இருந்து உதவுபவன்தான்”

யகனாகவே... சுவாமிநாதர் மடத்தின் 100 ஆவது ஆண்டு விழா காலப்போக்கில் யகனாகவே...  
 சுவாமிநாதர் மடத்தின் 100 ஆவது ஆண்டு விழா காலப்போக்கில் யகனாகவே...  
 சுவாமிநாதர் மடத்தின் 100 ஆவது ஆண்டு விழா காலப்போக்கில் யகனாகவே...

சுவாமிநாதர் மடத்தின் 100 ஆவது ஆண்டு விழா காலப்போக்கில் யகனாகவே...  
 சுவாமிநாதர் மடத்தின் 100 ஆவது ஆண்டு விழா காலப்போக்கில் யகனாகவே...  
 சுவாமிநாதர் மடத்தின் 100 ஆவது ஆண்டு விழா காலப்போக்கில் யகனாகவே...



சுவாமிநாதர் மடத்தின் 100 ஆவது ஆண்டு விழா காலப்போக்கில் யகனாகவே...  
 சுவாமிநாதர் மடத்தின் 100 ஆவது ஆண்டு விழா காலப்போக்கில் யகனாகவே...  
 சுவாமிநாதர் மடத்தின் 100 ஆவது ஆண்டு விழா காலப்போக்கில் யகனாகவே...

சுவாமிநாதர் மடத்தின் 100 ஆவது ஆண்டு விழா காலப்போக்கில் யகனாகவே...  
 சுவாமிநாதர் மடத்தின் 100 ஆவது ஆண்டு விழா காலப்போக்கில் யகனாகவே...  
 சுவாமிநாதர் மடத்தின் 100 ஆவது ஆண்டு விழா காலப்போக்கில் யகனாகவே...

அத்தகைய நண்பனாக ஸாலிஹான அம்ல்களையே நான்கண்டேன். அத்தகைய அம்ல்களையே எனது நண்பனாக்கிக் கொண்டேன். அவைதான் கப்றிஸ் எனக்கு ஒளி கொடுக்கும். எனக்குத் துணையாக இருக்கும். என்னைத் தனிமையில் விட்டு விடா.

இரண்டாவது விடயம்: உலக மக்களைப் பார்த்தேன். ஒவ்வொருவரும் தத்தமது மனோ இச்சைப்படியே வாழ்ந்து கொண்டிருக்கின்றனர். இந்நிலையில் “மறுமையில் அல்லாஹ்வின் சந்நிதியில் நிற்கவேண்டுமே என்பதைப் பயந்து தனது மனோ இச்சைக்கு வழிபடாது எவர் வாழ்கின்றாரோ அவர் தங்குமிடம் சவர்க்கமாகும்” என்ற அல்குர்ஆன் கருத்தைச் சிந்தித்துப் பார்த்தேன். எனது மனோ இச்சைக்குக் கட்டுப்படாது அதற்கு மாற்றம் செய்தேன். அல்லாஹ்வின் கட்டளைகளுக்குக் கட்டுப்பட்டேன்.

மூன்றாவது: உலகில் வாழும் ஒவ்வொருவரும் அழிந்துபோகும் இவ்வுலக இன்பத்தைத் தேடித்தேடி அலைகின்றனர். அவ்வின்பத்தை அடைவதற்காக அயராது முயற்சிக்கின்றனர். இந்நிலையில் “உங்களிடம் இருப்பவை அனைத்தும் அழிந்துபோகும், அல்லாஹ்விடம் இருப்பவை அழியாது நிலைத்திருக்கும்” என்ற அல்குர்ஆன் வாக்கியத்தை எண்ணிப்பார்த்து இவ்வுலகில் இன்பந்தரும் பொருட்களை ஏழைகளுக்குப் பங்கிடு செய்துவிட்டு, மறுமை இன்பத்துக்குரிய வழிவகைகளைச் செய்து கொண்டேன்.

நான்காவது: உலக மக்களைப் பார்த்தேன். சிலர் தமது குடும்பத்தினர், நண்பர்கள் அதிகமாயிருப்பதை விரும்பி அதன்மூலம் உலகில் புகழ்பெற முனைகின்றனர். இன்னும் சிலர் பொருளாதாரம் பெருகியிருக்கவேண்டும்; பிள்ளைகள் அதிகமாயிருக்க வேண்டும்; அதன்மூலம் உலகப் புகழைப்பெறலாம் எனக் கருதி அதற்குரிய முயற்சிகளில் ஈடுபடுகின்றனர். இன்னும் சிலர், பிறரின் பொருட்களை அபகரித்தும், பிறருக்கு அநீதி இழைத்தும் பொருள் சேர்த்துப் புகழ்பெற முற்படுகின்றனர். இன்னும் சிலர் ஆடம்பர வாழ்விலும், வீண் விரயத்திலும் ஈடுபட்டுப் பேரும், புகழும்பெற முயற்சிக்கின்றனர். இந்நிலையில் “உங்களில் அல்லாஹ்விடம் சிறப்புக்குரியவர் பயபக்தியாளரே” என்ற அல்குர்ஆன் வாக்கியத்தை எண்ணிப்பார்த்தேன். அல்குர்ஆனின் கருத்தை உண்மையானது என்று உணர்ந்து, இறையச்சம் என்னும் ‘தக்வா’ வையே எனக்கு மதிப்புத்தரும் சாதனமாகத் தெரிந்தெடுத்துக் கொண்டேன்.

ஐந்தாவது: உலக மாந்தரைப் பார்த்தேன். சிலர் சிலரைப் பழித்துரைக்கின்றனர். சிலர் சிலர்மீது கோபப்படுகின்றனர். பொருள்வளமும், அதிகாரமும், அறிவும் பெற்றிருப்பவரைப் பார்த்து மற்றவர்கள் பொறாமைப்படுகின்றனர். இந்நிலையில், “உலக மக்களின் வாழ்வு நிலைகளை நாடே அமைத்து கொடுத்துள்ளோம்” என்ற அல்குர்ஆன் கருத்தை எண்ணிப்பார்த்தேன். எனக்கு அல்லாஹ் அமைத்துத் தந்ததே கிடைக்கும் அதைவிடக் கூடுதலாகக் கிடைக்காது என்பதை உணர்ந்து எவர்மீதும் நான் பொறாமைப்படவில்லை. அல்லாஹ் எனக்கென்று அமைத்துத் தந்த வாழ்க்கை நிலையைப் பொருந்திக் கொண்டேன்.

ஆறாவது: உலக மாந்தர் ஒருவரை ஒருவர் ஏதோ காரணங்களுக்காகப் பகைத்து வாழ்வதைப் பார்த்தேன். இந்நிலையில், “உங்களுக்கு ஷைத்தான் பகைவனாவான்,

அவனைப் பகைத்துக் கொள்ளுங்கள்” என்ற அல்குர்ஆனின் கருத்தை எண்ணிப் பார்த்தேன். உலகில் யாரையும் பகைக்கக்கூடாது, ஷைத்தானை மட்டுமே பகைத்து வாழ வேண்டும் என்பதை உணர்ந்து அவ்வாறு செயற்பட்டேன்.

ஏழாவது: உலகில் வாழும் மக்கள் தத்தமது உணவுக்காக, வாழ்வுக்காகக் கடுமையாக முயற்சித்துக் கொண்டிருக்கின்றனர். அவர்களுக்கு சந்தேசமான முறையிலும் உணவு கிடைக்கிறது. ஹறாமான உணவும் கிடைக்கிறது. இதனால் அவர்கள் தமக்குத்தாமே தீங்கு செய்து கொள்கின்றனர். இந்நிலையில், “உலகிலுள்ள ஒவ்வொருவருக்கும் உணவு வழங்கும் பொறுப்பு அல்லாஹ்விடமே உள்ளது” என்ற அல்குர்ஆனின் கருத்தை எண்ணிப்பார்த்தேன். எனவே எனக்கு உணவு தரும் பொறுப்பை அல்லாஹ் ஏற்றுக் கொண்டுள்ளான் என்று நம்பி, அதற்காகக் கவலைப்படாது, வணக்க வழிபாடுகளில் ஈடுபட்டேன்.

எட்டாவது: உலகில் வாழும் ஒவ்வொருவரும் ஏதாவது ஒன்றை நம்பி வாழ்ந்து கொண்டிருக்கின்றனர். சிலர் பணங்காசுகளை நம்பி வாழ்கின்றனர். சிலர் ஆட்சி அதிகாரங்களை நம்பி வாழ்கின்றனர். சிலர் தொழில் துறைகளை நம்பி வாழ்கின்றனர். சிலர் மற்ற மனிதர்களை நம்பி வாழ்கின்றனர். இந்நிலையில், “யார் அல்லாஹ்வை நம்பி வாழ்கின்றாரோ அவருக்கு அல்லாஹ்வே போதுமானவன்” என்ற குர்ஆனின் கருத்தை எண்ணிப்பார்த்தேன். அல்லாஹ்வின் மீதே நம்பிக்கை வைத்தேன். அவனே எனக்குப் போதுமானவன் எனக் கருதினேன்.

இதைக்கேட்ட பெரியார் ஷகீக் பல்கீ (றஹ்) அவர்கள், “அல்லாஹ் உங்களுக்கு நல்லருள் புரிவானாக! தவ்றாத், ஸபூர், இன்ஜீல், புர்கான் ஆகிய நான்கு வேதங்களையும் படித்துப் பார்த்தேன். அவற்றின் போதனைகள் அனைத்தும் நீங்கள் கூறிய எட்டு அம்சங்களையும் உள்ளடக்கியவையாகவே இருக்கின்றன. இவற்றை யார் செயற்படுத்துகின்றாரோ அவர் நான்கு வேதங்களின் போதனைகளின்படி வாழ்ந்தவராவார்” என்று கூறினார்கள்.

ஹஸ்ரத் அலீ (றழி) அவர்கள் கூறுகிறார்கள்: “நண்பனே, உலகபாக்கியங்களில் உனக்கு இல்லாம் என்ற பாக்கியமே போதும்; அலுவல்களில் வணக்கம் என்ற அலுவலே போதும்; படிப்பினைகளில் மரணப்படிப்பினையே போதும்”.

அருமை மகனே, இந்த அறிவுறையை எப்போதும் நினைவிற் கொள்! வணக்கம் என்ற அலுவலிலேயே ஒரு முஃமின் எப்போதும் ஆர்வம் காட்ட வேண்டும். தான் செய்யும் காரியங்களையெல்லாம் அல்லாஹ்வின் பொருத்தத்தின்படி செய்தால், அவை அனைத்தும் வணக்கமாகக் கருதப்படும். எனவே, இறை திருப்தியையே இலக்காகக் கொண்டு உமது அலுவல்களைக் கவனித்துக் கொள்! உலக மக்களுக்கு மிகுந்த படிப்பினை தரக்கூடியது மரணம். மரணத்தை நினைத்து, உலக இச்சைகளில் மூழ்காதிருப்பதே உனது மறுமைப்பேற்றுக்கு வழி. இதை மறந்து விடாதே!

நபி (ஸல்) அவர்கள் பின்வருமாறு கூறினார்கள்: “மூன்று காரியங்கள் விமோசனம் அளிக்கக்கூடியவை; மூன்று காரியங்கள் நாசமாக்கக்கூடியவை; மூன்று காரியங்கள் நன்மை பயப்பவை. மூன்று காரியங்கள் பரிகாரங்கள்”.

விமோசனம் அளிக்கும் மூன்றாவது: இரகசியத்திலும் பகிரங்கத்திலும்

அல்லாஹ்வை அஞ்சுதல், வறுமையிலும் செல்வத்திலும் நடுநிலைமை வகித்தல்; விருப்பிலும் வெறுப்பிலும் நீதம் புரிதல்.

நாசமாக்கும் மூன்றாவன: கடுமையான கஞ்சுத்தனம்; எல்லாயற்ற பேராசை; தகுதியற்ற தற்பெருமை.

உயர்வளிக்கும் மூன்றாவன: யாவருக்கும் தாராளமாக லலாம் சொல்லுதல்; விருந்தோம்பல்; இரவில் மக்கள் துயிலும்போது விழித்திருந்து தொழுதல்.

பரிசாரமாகும் மூன்றாவன: குளிர்காலத்தில் பூர்த்தியாக வுழிச் செய்தல்; ஜமாஅத் தொழுகைக்காக நடந்து செல்லல்; ஒரு தொழுகைக்குப்பின் அடுத்த தொழுகையை எதிர்பார்த்திருத்தல்.

அன்பு மகனே, இம்மையிலும் மறுமையிலும் உனக்கு விமோசனமளிக்கும் காரியங்களில் ஒன்று, அல்லாஹ்வை அஞ்சி வாழ்தலாகும், அவனது கட்டளைகளுக்குப் பணிந்து நின்றலாகும்; அவனை வணங்கி வழிபடுவதில் ஈடுபடுவதாகும். இவ்வாறு நீ வாழ்ந்தால் மாத்திரமே மறுமையில் பாக்கியம் பெற முடியும்.

பனூஇஸ்றாயீல் கூட்டத்தாரைச் சேர்ந்த ஒரு வாலிபர் கல்வியைத் தேடிப் புறப்பட்டார். இது அக்காலத்து நபிக்குத் தெரியவந்தது. அவர் அவ்வாலிபரை வரவழைத்து, "இளைஞரே, நான் உமக்குமூன்று காரியங்களை உபதேசிக்கிறேன். அவற்றில் முன்னோர், பின்னோர் ஆகிய அனைவரின் கல்விகளும் பொதிந்திருக்கின்றன.

1. இரகசியத்திலும், பகிரங்கத்திலும் அல்லாஹ்வை அஞ்சும்.
2. சிருஷ்டிகளின் விஷயத்தில் உம் நாவை அடக்கிக் கொள்ளும்.
3. நீர் உட்கொள்ளும் உணவு ஹலாலானதாக என்பதைக் கவனியும்" என்றார்.

இதைக்கேட்ட அவ்வாலிபர் தனது பயணத்தை நிறுத்திக் கொண்டார். தான் தேடிப்பறப்பட்ட அரிய கல்விகள் அனைத்தும் இந்த உபதேசத்திலேயே அடங்கியிருப்பதை அவர் கண்டார். இவ்வுபதேசப்படி வாழ்ந்தாலே போதும். வேறெதுவும் தேவையில்லை என்று கருதிக்கொண்டார்.

மகனே, எவ்வளவு அருமையான உபதேசம்! இதை நீயும் உன்வாழ்வில் பேணிக்கொள்! இரகசியத்திலும் பகிரங்கத்திலும் எல்லா நிலையிலும் இறைய்ச்சத்துடன் வாழ்! எதைச் செய்யப்புகினும் அது அல்லாஹ்வைத் திருப்திப்படுத்தக் கூடியதா? என்பதை ஆய்ந்து பார்! அல்லாஹ்வுக்குப் பொருத்தமானவற்றை மட்டும் செய்! அவனுக்கு வெறுப்பானவற்றைத் திரும்பியும் பார்க்காதே!

எப்போதும் உனது உணவு ஹலாலானதாக இருக்குமாறு பார்த்துக் கொள்! உனக்குரிய உணவு எவ்வகையில் கிடைக்கிறது என்பதை அவதானித்துப் பார்! ஹறாமான உணவுகளைத் தொட்டும் பார்க்காதே! உனது பொருளிட்டல் முறைகள் அனைத்தும் ஹலாலான வழியாயிருக்குமாறு பார்த்துக் கொள்! எப்படியும் உழைப்போம்! எது கிடைத்தாலும் உண்போம்! என்ற நிலையில் இருந்துவிடாதே! ஹறாமான உணவுகளை உண்டுவளர்ந்த சடலம் நரகிற்குத்தான் தகுதியானது என்ற நபிமணி (ஸல்) அவர்களின் பொன்மொழியை ஒருபோதும் மறந்துவிடாதே!

பனூஇஸ்றாயீல் கூட்டத்தைச் சேர்ந்த ஒருவர், எண்பது பெட்டிகள், நிறையப் புத்தகங்களைச் சேகரித்து வைத்திருந்தார். ஆனால் அவற்றின்மூலம் அவர் எத்தகைய பயனையும் அடையவில்லை. அப்போது அல்லாஹ், அக்காலத்து நபியை நோக்கி, பின்வருமாறு அம்மனிதருக்குக் கூறுமாறு வஹீ மூலம் அறிவித்தான்.

நீ ஏராளமான கல்வியைச் சேர்த்துவைத்திருந்தபோதிலும், மூன்று காரியங்களை மேற்கொள்ளாத வரையில் உனக்கு ஒரு பயனும் கிட்டாது. 1. உலகத்தை நேசிக்காதே; அது முஃமின்களின் வீடல்ல. 2. ஷைத்தானை நேசிக்காதே; அவன் முஃமின்களின் நண்பனல்லன். 3. எ வ ர ய ம் துன்புறுத்தாதே; அது முஃமின்களின் செய்கையல்ல.

மகனே, இவ்வுபதேசத்தை ஆராய்ந்து பார்! முஃமின்கள் செய்யக்கூடாத மூன்று காரியங்கள் இதில் காணப்படுகின்றன. உலகத்தையே நேசித்து, அதன் ஆசாபாசங்களில் மூழ்கித்திளைத்து அல்லாஹ்வை மறந்து வாழ்பவர் ஒருபோதும் விசுவாசியாக மாட்டார். அவருக்கு மறுமைப் பேறு கிடைக்கமாட்டாது. ஷைத்தானின் வழியில் சென்று ஷைத்தானியத்தான செயல்களில் ஈடுபடுவோர் ஷைத்தானின் நண்பர்களேயாவர். ஷைத்தான் அல்லாஹ்வின் பரம விரோதி. எனவே ஷைத்தானை நேசிப்பவர்களும் அல்லாஹ்வின் விரோதிகளாகவே இருப்பர்.

மகனே, அல்லாஹ்வை விரோதித்து வாழமுடியுமா? அது எவ்வளவு பாரதூரமான பாவம்! அல்லாஹ்வின் நேசமின்றி மறுமையில் சுபீட்சம் கிடைக்குமா?

மகன்களிற சிலர் நான்கு வேதங்களிலிருந்தும் நான்கு விஷயங்களைத்தேர்ந்தெடுத்துக்கொண்டார்கள்:

1. "எவரொருவர், தனக்கு இறைவன் அளித்ததைக் கொண்டு திருப்தியடைவாரோ, அவர் இம்மையிலும் மறுமையிலும் இன்பமடைவார்" என்பதைத் தவறாத் வேதத்திலிருந்து பெற்றுக் கொண்டார்கள்.
2. "மனோ இச்சைகளைத் தகர்த்தெறிந்தவர் இம்மையிலும் மறுமையிலும் கண்ணியமடைவார்", என்ற விபரத்தை இன்ஜீல் வேதத்திலிருந்து எடுத்துக் கொண்டார்கள்.
3. "மக்கள் தொடர்பைவிட்டுத் தனித்திருந்தவர் இம்மையிலும் மறுமையிலும் விமோசனமடைவார்" என்ற அறிவுரையை ஸபூர் வேதத்திலிருந்து அறிந்து கொண்டார்கள்.
4. "நாவைப் பாதுகாத்தவர், இம்மையிலும் மறுமையிலும் சாந்தியடைவார்" என்ற அறிவுரையை அல்குர்ஆன் ஷரீபிலிருந்து பெற்றுக் கொண்டார்கள்.

அருமை மகனே, இவ்வுலக வாழ்வு நிரந்தரமற்றது; குறுகியது; முடிவுறக்கூடியது. அனைவரும் மரணிக்கக்கூடியவர்கள். நிச்சயம் மரணம் வரும். அதன் பிடியிலிருந்து யாரும் தப்பமுடியாது. பல்லாண்டு காலம் வாழ்ந்தோர்; பாரிய செல்வத்திற்கு அதிபதிகளாயிருந்தோர்; பாராண்ட வேந்தர்கள்; பராக்கிரமசாலிகள் எல்லாம் எங்கே? எங்கே? எல்லாரும் மரணித்துவிட்டார்கள். நாமும்

அவர்களைப்போல் என்றோ மரணித்துவிடுவோம்! இதை மறந்து விடாதே!

நீ இன்று எவ்வாறு வாழ்ந்துகொண்டிருக்கிறாய்? என்ன செய்து கொண்டிருக்கிறாய்? அல்லாஹ்வுக்குப் பொருத்தமான முறையில் உன்வாழ்வு கழிகிறதா? அவன் வெறுத்தநிலையில் உன் வாழ்வு செல்கிறதா? எண்ணிப் பார்!

எதைச் செய்யப் புகுந்தாலும் அது நல்ல காரியமா? நமது இஸ்லாமிய ஷரீஅத்துக்கு இயைந்த செயலா? என்று ஆய்ந்து பார்! இஸ்லாமிய நெறிமுறைக்கு உட்பட்டவற்றை மட்டும் செய்! இஸ்லாத்துக்கு முரணானதை முற்றாக விட்டு விடு!

பெறுமதிமிக்க ஈமானைப் பாதுகாத்துக் கொள்! அந்த ஈமான் உறுதியாகவும், தூயதாகவும் இருந்தால் மாத்திரமே உனக்கு மறுமைப்பாக்கியம் கிடைக்கும், ஈமானை ஆட்டங்காணச் செய்யும் எக்கொள்கையையும் ஏற்றுக்கொள்ளாதே! மார்க்க விரோதச் செயல்களை மனத்தால் நினைத்தும் பார்க்காதே!

‘ஸக்ராத்’ நேரத்தில் நீ சாந்தியடைய கப்றில் உனக்கு ஒளிவு கிடைக்க மஹ்ஷரிஸ் நீ மனமகிழ்ச்சி பெற, மறுமையில் சுவனப் பாக்கியம் சகிக்க இஸ்லாமிய நெறிமுறைப்படி என்றென்றும் வாழ்! இஸ்லாத்தில் பரிபூரணமாக நுழைந்துவிடு!

**வல்ல அல்லாஹ்வை வணங்கி வாழ்!**  
**வாழும் மக்களுடன் இணங்கி வாழ்!**  
**வறுமைப்பட்டோர்க்கு வழங்கி வாழ்!**  
**எல்லாவளமும் அல்லாஹ் அருள்க.**



இந்நூலாசிரியரின்

ஏனைய நூல்கள்

- \* புனித றமழான் புகழ் பாடல்கள்
- \* நபி மொழி நாற்பது
- \* புகழாரம்
- \* முத்தாரம்
- \* முழுமதி

விரைவில் வெளிவருகிறது:-

வரலாற்றில் ஓர் ஏடு

[முதலாம் பாகம்]

வானொலி நிகழ்ச்சித் தொகுப்பு

JESMIN PRINT. 64-D, Peer Saibo Street, Colombo 12.